

ТАҚРИЗ

ба автореферати диссертатсияи Бобоева Бимарьям Мирзовахидовна дар мавзуи «Чанбаи педагогии урфу одат ва анъанаҳои пешқадами миллии оилавӣ дар ташаккули арзишҳои маънавий-ахлоқии мактаббачагони хурдсол», ки барои дарёфти дараҷаи илмии номзади илмҳои педагогӣ аз рӯйи ихтисоси 13.00.01 – педагогикаи умумӣ, таърихи педагогика ва таҳсилот пешниҳод шудааст

Мавзуи интихобнамудаи унвончу Бобоева Бимарьям Мирзовахидовна «Чанбаи педагогии урфу одат ва анъанаҳои пешқадами миллии оилавӣ дар ташаккули арзишҳои маънавий-ахлоқии мактаббачагони хурдсол» бе шубҳа мубрам баҳисоб меравад. Дар таҳқиқот масоили мушкилот ва истифодаи урфу одат ва анъанаҳои пешқадами миллии оилавӣ дар ташаккули арзишҳои маънавий-ахлоқии мактаббачагони хурдсол дар шароити кунунӣ ҳаллу ҷасл карда шудааст.

Дар шароити кунунӣ, ки аз косташавии ахлоқи наврасону ҷавонон изҳори нигаронӣ карда мешавад, аҳамияти урфу одат ва анъанаҳои пешқадами миллии оилавӣ дар ташаккули камолоти маънавии насли наврас мақоми сазоворро касб менамояд. Дар баробари ин, дар шароити имрӯза таъсири ҷаҳонишавии арзишҳои маънавий-ахлоқӣ ба шахсияти насли ҷавон бараъло ҳис карда мешавад. Аз ҷумла, идеологияи Ғарб бо ҳар роҳу восита таъсири худро ба ахлоқу одоби насли наврас мерасонанд. Ин вазъият дар назди оила, омӯзгорон ва умуман муассисаҳои таълимӣ ҷиҳати дар рӯҳияи худшиносӣ ва шуурнокии милли тарбия намудани мактаббачагон вазифаҳои навро мегузорад.

Унвонҷӯ чунин масъалагузорӣ намудааст, ки барои дар мактаббачагони хурдсол бомуваффақият ташаккул додани арзишҳои маънавий-ахлоқӣ, ба мақсад мувофиқ аст, ки таҳкурсии ин фаъолият ҳануз дар синну соли томактабӣ гузошта шавад. Тамоми тарзи ҳаёти мактаббачагони хурдсол, муоширати ҳаррӯзаи онҳо бо ҳамсолон ва калонсолон, фаъолияти ҳаррӯзаи онҳо ба тағйиротҳои куллии мақсаднок оварда мерасонад, ки дар ин миён истифодаи урфу одат ва анъанаҳои

пешқадами оилавӣ тар тарбияи ахлоқи шоистаи мактаббачагони хурдсол мавқеи муҳимро касб менамояд.

Лозим ба таъкид аст, ки дастгоҳи илмии диссертатсия босаводона ва илман асоснок таҳия гардидааст, ки мазмуну муҳтавои диссертатсия маҳз дар асоси он руйи кори оварда шудааст.

Унвончӯ зимни гузаронидани корҳои озмоишӣ-таҷрибавӣ ба он бештар таваччуҳ намудааст, ки мазмуни раванди ташаккули арзишҳои маънавий-ахлоқии мактаббачагони хурдсол тавассути урфу одат ва анъанаҳо пешқадами миллии оилавӣ, ки ба маҷмӯи технологияҳои тарбия нигаронида шудааст, тасаввуроти мактаббачагони хурдсолро дар бораи қоидаҳои одобу ахлоқ пурра мегардонад. Аз ҷониби дигар, васеъсозии таҷрибаи арзишҳои маънавий-ахлоқии мактаббачагони хурдсол тавассути урфу одат ва анъанаҳои пешқадами миллии оилавӣ имкон медиҳад, ки таъсири мушкilotи мавҷудбудаи хонандагон ба намудҳои гуногуни фаъолияти аз ҷиҳати маънавий-ахлоқӣ муҳим ба ҳадди ақал расонида шавад.

Дар таҳқиқот дурнамои ғанигардонии таҷрибаи ташаккули арзишҳои маънавий-ахлоқии мактаббачагони хурдсол тавассути урфу одат ва анъанаҳо пешқадами миллии оилавӣ ба истифодаи маҷмӯи принципҳои аз ҷиҳати илмӣ асосноккардашудаи низомнокӣ ва кӯшиши ҳуди мактаббачагони хурдсол ба аз худ қоидаҳои ахлоқӣ мушаххас карда шудааст. Ҳамзамон, корҳои таҷрибавӣ-озмоишии гузаронидашуда имкон фароҳам овардаанд, ки монеаҳо барои татбиқи урфу одат ва анъанаҳо пешқадами миллии оилавӣ ҷиҳати дар мактаббачагони хурдсол ташаккул додани арзишҳои маънавий-ахлоқӣ, сатҳи пасти тасаввуроҳои волидон оид ба истифодабарии урфу одат ва анъанаҳо пешқадами миллии оилавӣ дар тарбияи кӯдакон дар шароити дигаргуншавии соҳаи маънавию ахлоқии ҷомеаи тоҷик; зарурати таҳия ва ҷорикунии шаклҳои дастгирии раванди ғанигардонии таҷрибаи шуурнокии миллии донишҷӯён муайян карда шавад.

Ҳамин тавр, таҳқиқоти анҷомдодаи унвончӯ Бобоева Бимарьям Мирзоваҳидовна дар мавзуи «Ҷанбаи педагогии урфу одат ва анъанаҳои пешқадами миллии оилавӣ дар ташаккули арзишҳои маънавий-ахлоқии мактаббачагони хурдсол» ба он далолат мекунад, ки истифодаи урфу одат ва анъанаҳои пешқадами миллии оилавӣ ҷиҳати дар мактаббачагони хурдсол ташаккул додани арзишҳои маънавий-ахлоқӣ воқеан масъалаи мубрам буда, ҳануз ҳамаи паҳлуҳои он бозкушоӣ карда нашудааст.


Таҳқиқоти мазкур кори мустақилона анҷомёфта буда, муаллифи он Бобоева Бимарьям Мирзоваҳидовна сазовори дараҷаи илмии номзоди илмҳои педагогӣ аз рӯйи ихтисоси 13.00.01 – Педагогикаи умумӣ, таърихи педагогика ва таҳсилот мебошад.

Муқарриз,

Номзоди илмҳои педагогӣ, и.в. дотсент,

мудири кафедраи сохтмон ва корҳои маркшейдерии

Донишқадаи кӯҳию металлургии Тоҷикистон



Юсупов С.М.

Суроға: 735730, Ҷумҳурии Тоҷикистон, ш. Бустон кӯчаи Баротов А 6.

Тел: +992(3451)5-0175 сомонаи расмӣ: www.gmit.tj

Имзои Юсупов С.М. – ро тасдиқ мекунам:

Сардори раёсати кадрҳо ва корҳои махсуси

Донишқадаи кӯҳию металлургии Тоҷикистон



Сулейманова Н.А.

15.05.2023